

संक्षिप्त

शत्रुघ्न जन्म की जीवंत लीला दिखाई

बौली –बामनवास । शिव बगीची के श्री राम कला मंडल बौली के मंच पर आयोजित 11 दिवसीय रामलीला मंचन कार्यक्रम के दूसरे दिवस रावण, कुंभकरण, विभीषण जन्म के बाद चौर तपस्या करके ब्रह्मा जी से वरदान प्राप्त करना एवं राम, लक्ष्मण, भरत, शत्रुघ्न जन्म की जीवंत प्रसंग लीला दिखाई गई। रामलीला प्रारंभ होने से पूर्व मुख्य अतिथि बौली एसडीएम कार्यालय के सहायक अधिकारी विश्राम गुर्जर एवं रितायई शिक्षा विभाग के नोडल प्रभारी अशोक गांधी ने भगवान की महा आरती उतारी। मंडल प्रवक्ता प्रेमराज सैनी ने बताया कि रामलीला मंचन के दौरान कलाकारों ने रावण, कुंभकरण व विभीषण द्वारा घोर तपस्या करके ब्रह्मा जी से वरदान प्राप्त करना एवं महाराज दशरथ द्वारा गुरु वशिष्ठ के आदेश पर श्रृंगी ऋषि को बुलाकर पुत्रेष्टि यज्ञ करा कर चार पुत्रों जिसमें राम, लक्ष्मण, भरत व शत्रुघ्न के जन्म की लीला दिखाई गई। कार्यक्रम में राम जन्म के बाद महर्षि विश्रामित्र को असुरों द्वारा जप, तप एवं तपस्या में विघ्न डालना बताया गया। तृतीय दिवस रामलीला मंचन में विश्वामित्र जी द्वारा अयोध्या जाकर दशरथ से राम, लक्ष्मण को लाना, तडका, स्वभाव वध एवं मारीच को संयोजन दूर पटकने के साथ ही अहिल्या उद्धार एवं पुष्प वाटिका में माता-सीता व राम जी का नयन मिलन, सीता जी द्वारा मांदुंगो, गौरी की मार्मिक आराधना करना, रावण, बणासुर संवाद एवं धनुष यज्ञ की लीला दिखाई जाएगी।

रोजगार सहायता शिविर 26 को

टोंक। जिला प्रशासन एवं जिला रोजगार कार्यालय, टोंक द्वारा 26 सितम्बर को एक दिवसीय रोजगार सहायता शिविर का आयोजन जिला रोजगार कार्यालय परिसर, सुभाष बाजार, टोंक में किया जाएगा। रोजगार सहायता शिविर में निजी क्षेत्र की कम्पनी द्वारा मौके पर ही बेरोजगार युवको को रोजगार उपलब्ध करवाएगी। जिला रोजगार अधिकारी राजकुमार मीना ने बताया कि विभिन्न राजकीय विभागों में संचालित रोजगारध्वरोजगार योजनाओं के आवेदन पत्र कार्यक्रम स्थल पर ही तैयार किये जायेंगे। बेरोजगार आशर्थी अपने फोटो, समस्त मूल शैक्षिकक़्षीक्षिक दस्तावेज एवं अपना बायोडाटा साथ में लाने की सुनिश्चितता करें।

महायज्ञ में आहुति दिलवाई

दौसा। सरस्वती कॉलेज ऑफ़ टीचर्स ट्रेनिंग में आज गायत्री महायज्ञ का आयोजन किया गया। तीन चरण की काउंसलिंग प्रक्रिया पूर्ण होने के पश्चात नवीन शिक्षा सत्र विधिवत प्रारंभ हो गया है प्रत्येक वर्ष की भांति इस वर्ष भी सत्रारंभ नकारात्मकता को दूर करने और सकारात्मकता का संचार करने की सद्भावना के साथ गायत्री महायज्ञ का आयोजन किया गया। गायत्री शक्ति पीठ के पंडित रोशन ने विधि विधान से महाविद्यालय के प्रत्येक विद्यार्थी, प्राचार्य तथा सभी प्रवक्तगणों से महायज्ञ में आहुति दिलवाई गई। महाविद्यालय प्राचार्य डॉ.निकिता त्रिवेदी ने बताया कि गायत्री यज्ञ में आहुति देने से छात्रों में मानसिक शांति, एकाग्रता और याददास्त में वृद्धि होती हैतथा नकारात्मक विचारों को दूर करता है।

'जीएसटी में टैक्स सिस्टम को सरल करने का लाभ दुकानदारों के साथ हर वर्ग को मिलेगा'

किशनगढबास । गरीब मध्यम वर्ग युवा किसानों महिलाओं व दुकानदारों एवं उधिमयों को सम्मान रूप से राहत देने के लिए दीपावली से पहले प्रधानमंत्री नरेंद्र मोदी व उनकी की केंद्र कि सरकार ने जीएसटी में ऐतिहासिक बदलाव कर टैक्स सिस्टम को सरल बनाया है। प्रधानमंत्री मोदी के इस निर्णय का लाभ आमजन को मिले इसके लिए जीएसटी विभाग अधिकारियों ने किशनगढ बास में व्यापारियों के साथ बैठक की और दुकान दुकान पर जाकर लोगों को जागरूक किया।

संयुक्त व्यापार महासंघ अध्यक्ष परमानंद लखयाणी ने बताया कि अलवर सांसद केंद्रीय पर्यावरण एव वन जलवायु मंत्री भूपेंद्र यादव 25 सितंबर गुरुवार को दोपहर 2.30 बजे किशनगढ बास में खैरथल रोड स्थित गजानंद गार्डन पर व्यापारियों किसानों सहित आमजन से संवाद कर जीएसटी में बदलाव से आम आदमी के जीवन में होने वाली बचत की विस्तार से जानकारी देंगे।

लखयाणी ने दुकान दुकान सम्पर्क के दौरान दुकानदारों से संगोष्ठी व प्रदर्शनी में पहुंचने के लिए आग्रह किया है। जीएसटी विभाग खैरथल उपायुक्त अविनाश महर्षि ने बताया कि मंगलवार



किशनगढ बास में जीएसटी अधिकारी व व्यापार महा संघ के पदाधिकारी दुकानदारों को जीएसटी में की गई छूट की जानकारी दी।

- व्यापार महासंघ अध्यक्ष ने 25 सितंबर को आयोजित प्रदर्शनी कार्यक्रम में शामिल होने का दुकानदारों से आग्रह किया, कार्यक्रम में केंद्रीय मंत्री भूपेंद्र यादव के आने की जानकारी दी

को संयुक्त व्यापार महासंघ के पदाधिकारियों के साथ बैठक कर संवाद किया। संयुक्त व्यापार महासंघ अध्यक्ष व विभिन्न व्यापारिक संगठनों के प्रतिनिधियों के साथ शहर में डोर टू

आधारभूत आवश्यकताओं की वस्तुएं पहले से अधिक सस्ती होंगी, जिससे लोगों की क्रय शक्ति बढ़ेगी और वे आसानी से इनका लाभ उठा सकेंगे। प्रचार-प्रसार सम्पर्क के दौरान जीएसटी अधिकारियों के साथ संयुक्त व्यापार महासंघ अध्यक्ष परमानंद लखयाणी, टेलर एसोसिएशन अध्यक्ष प्रभु दयाल चंदनानी, बूट हाउस अध्यक्ष ताराचंद बत्रा, सहित अनेक व्यापारी मौजूद रहे।

सॉफ्टबॉल प्रतियोगिता में 19 टीमों का प्रदर्शन

- ग्रामीण क्षेत्र में प्रतिभाओं की कोई कमी नहीं है, जरूरत है तो उन्हें सही मंच और प्रोत्साहन देने की

मंच और प्रोत्साहन देने की। ऐसे खिलाड़ी आगे चलकर अपने गांव और जिले का नाम रोशन करेंगे। प्रतियोगिता का पहला मुकाबला मेजबान मोहम्मदगढ टीम और अमनदीप संवारिया स्कूल टोडारायसिंह के बीच हुआ, जिसमें

योजना के तहत जल्द नए कमरे बनाए जाएंगे इस मौके पर मोहम्मदगढ़ स्कूल पहुंचने पर विधायक गुर्जर का स्टूडेंट पुलिस कैडेट दल ने बैंड और पुष्प वर्षा के साथ स्वागत किया। सभी टीमों के कप्तानों ने मार्च पास्ट कर सलामी दी और खिलाड़ियों ने परिचय कराया। मंच पर सभी अतिथियों का साफा और माला पहनाकर सम्मान किया गया।

बहिर मामले में कांग्रेसियों का घटनास्थल का दौरा

टोंक । कांग्रेस जिला कांग्रेस कमेटी टोंक के प्रतिनिधि मंडल ने प्रदेश कांग्रेस कमेटी सदस्य सऊद सईदी व

- शहर में आपसी भाईचारा और सौहार्द बनाए रखने की अपील
- शहर आपसी सौहार्द के लिए जाना जाता है जो भी इस भाईचारे को बिगड़ने का काम करेगा उसके खिलाफ प्रशासन कड़ी कार्यवाही करे

जिलाध्यक्ष हरिप्रसाद बैरवा के नेतृत्व में पिछले दिनों बहिर में घटना को लेकर पुलिस प्रशासन से मुलाकात कर अपना पक्ष तथा बाढ़ में घिखलाप मंडल ने घटनास्थल का दौरा किया।

मौके का मुआयना कर घटना की कड़े शब्दों में निंदा करते हुए सऊद सईदी ने कहा कि जो भी घटना हुई है वह अत्यंत दुखद है, शहर आपसी



कांग्रेस जिला कांग्रेस कमेटी टोंक के प्रतिनिधि मंडल ने बहिर की घटना के बाद घटनास्थल का दौरा किया।

सौहार्द भाईचारे और एकता को लिए जाना जाता है जो भी इस भाईचारे को बिगड़ने का काम करेगा उसके खिलाफ प्रशासन कड़ी कार्यवाही करें, उन्होंने इस घटना में शामिल आरोपियों के खिलाफ कड़ी कार्यवाही करने हेतु पुलिस से अपील की तथा उन्होंने कहा कि घटना में किसी भी निर्दोष को बेवजह परेशान नहीं किया जाना चाहिए।

घटना की कड़े शब्दों में निंदा

करते हुए ईसाफ की बात पर जोर दिया। इस अवसर पर जिला संगठन महासचिव दिनेश चौरसिया, जिला उपाध्यक्ष फोज़ राम मीणा, राहुल सैनी, युवा कांग्रेस अध्यक्ष हंसराज गुंजल, सीपी श्रीवास्तव, सेवादा जिला अध्यक्ष अब्दुल खालिक, वासिद नूर, कमलेश चावला, भागचंद गुर्जर, मूलचंद बैरवा नवीन बैरवा, बजरंग लाल वर्मा इत्यादि कार्यकर्ता मौजूद रहे।

अवैध बेचान पत्र की शिकायत की

सांभरझील । सांभर तहसीलदार के यहां कथित अवैध तरीके से वाल्मीकि समाज की धरोहर विक्रय पत्र पंजीबद्ध कराने के मामले को लेकर वाल्मीकि समाज के लोगों ने उपखंड अधिकारी से शिकायत दर्ज कराई तथा अनुरोध किया कि इसका राजस्व रिकॉर्ड में नामांतरण नहीं खोला जाए। पार्श्व अभिलाष तंबोलिया ने बताया कि कस्बा सांभर लोक में रोडवेज बस डिपों के पास आराजी खसरा नं. 161,167 स्थित है जिस पर हरिजन समाज की बगीची बनी हुई है तथा जिसमें गैर मुमकिन बगीचे दर्ज हैं, उक्त आरजी पर हरिजन समाज के द्वारा निर्मित परम पुंज्य श्री महर्षि नवल साहिब की प्रतीमा व नाथ महाराज का धूना, श्री जहरी नाथ जी महाराज की समाधी, श्री बिन्ना राम महाराज की समाधी, बालाजी महाराज का चबूतरा, शिव मंदिर व नवल मंदिर स्थित है। जो हरिजन समाज ने आपसी सहयोग से निर्मित किये है ।

उक्त स्थान हरिजन समाज का आस्था पर पूजा का मुख्य स्थान हैं । यह धी बताया गया कि उक्त बगीची पर पुखा कमरो का निर्माण नगरपालिका मण्डल सांभर से अनुमित प्रदान कर किये हुये है। झापन पत्र प्रस्तुत कर निवेदन किया गया कि कथित बेचान पत्र 08.09.2025 के आधार पर नामान्तरण की कार्यवाही नहीं की जाए एवं अवैध विकय पत्र की जांच कर व मौका स्थिति की जांच कर कथित विकय पत्र को निरस्त करवाने की कार्रवाई की जाए।

व्याख्यान का आयोजन


दौसा। श्री संत सुंदर दास राजकीय स्नातकोत्तर महिला महाविद्यालय में आज राजस्थान राज्य महिला नीति 2021 के तहत महाविद्यालय प्राचार्य डॉ. परमेश्वरी बागड़ा की अध्यक्षता में व्याख्यान का आयोजन किया गया। महाविद्यालय के मीडिया प्रभारी राकेश कुमार शर्मा ने बताया कि महिला नीति के तहत आज के व्याख्यान में छात्राओं को हिंदी विभाग के सह-आचार्य राकेश शर्मा ने सरकार द्वारा चलाई गई विभिन्न छात्रवृत्ति योजनाओं से अवगत करवाया। प्राचार्य ने अपने उद्घोषन में छात्रवृत्ति के लिए समय रहते आवेदन करने हेतु प्रेरित किया।

समाज कल्याण सप्ताह 1 से

टोंक। जिले में 1 से 7 अक्टूबर तक समाज कल्याण सप्ताह का आयोजन किया जाएगा। समाज कल्याण सप्ताह के तहत अनुसूचित जाति, जनजाति, अन्य पिछड़ा वर्ग अल्पसंख्यक, विशेष योगदान एवं बच्चों के कल्याण के लिए संचालित योजनाओं के माध्यम से लाभांन्वित करने के साथ-साथ सामाजिक बुराईयों एवं कुरीतियों के विरूद्ध मन चेतना जागृत की जाएगी। जिला कलेक्टर कल्पना अग्रवाल ने बताया कि 1 अक्टूबर को अन्तर्राष्ट्रीय वृद्धजन दिवस परमाथ सेवा संस्थान वृद्धश्रम इंद्रा कॉलोनी निवाई में, 2 को अनुसूचित जातियों का कल्याण दिवस जिला मुख्यालय पर गांधी पार्क एवं ब्लॉक स्तर पर स्थित राष्ट्रपिता महात्मा गांधी जी की मूर्ति पर माल्यार्पण एवं जिला मुख्यालय पर अनुसूचित जाति बाहुल्य बस्तियों में साफ-सफाई का कार्य किया जाएगा। इसी तरह 3 अक्टूबर को अपराधी सुधार दिवस पर जिला कारागृह, टोंक में, 4 को बाल दिवस राजकीय किशोर् गृह, शिशुगृह तथा जिले के समस्त आंगनबाड़ी केंद्रों पर, 5 को महिला बालिका कल्याण दिवस पर महिला आ बाल विकास के समस्त ब्लॉक कार्यालय स्तर पर, राजकीय अनुसूचित जाति, बालिका आवासीय विद्यालय वजीरपुरा एवं टोंक में विभिन्न कार्यक्रम आयोजित किए जाएंगे।

सार-समाचार

हत्या के प्रयास का फरार आरोपी गिरफ्तार



टोंक । जिला पुलिस अधीक्षक राजेश कुमार मीणा के निर्देशन में वृताधिकारी मालपुरा आशीष प्रजापत के सुपरविजन में फरार वांछित आरोपियों की गिरफ्तारी के लिए चलाये जा रहे विशेष अभियान के तहत टोडारायसिंह थाना प्रभारी रामनारायण के नेतृत्व में गठित टीम द्वारा कार्यवाही करते हुए 6 सितम्बर को ग्राम बस्सी में परिव्रादी दिलखुश माली के साथ आरोपी मुकेश पुत्र सीताराम माली निवासी बस्सी ने धारदार हथियार से हमला कर हत्या करने का प्रयास किया तथा मौके से फरार हो गया। इस दौरान थाना पुलिस ने बीएनएस में प्रकरण दर्ज कर अनुसंधान करते हुए फरार आरोपी मुकेश को मिले साक्ष्य के आधार पर तलाश कर मंगलवार को गिरफ्तार कर घटना में प्रयुक्त धारदार हथियार चाकू को जप्त किया गया। आगे प्रकरण में अनुसंधान जारी है, वही आरोपी को आज न्यायालय में पेश किया जायेगा।

शहरी सेवा शिविर 24 को

दौसा। राज्य सरकार की ओर से आमजन को एक ही स्थान पर सभी जनकल्याणकारी योजनाओं का लाभ देने और जनसमस्याओं का निस्तारण करने के लिए चलाए जा रहे ग्रामीण एवं शहरी सेवा शिविर अभियान के तहत 24 सितम्बर बुधवार को विभिन्न नगरीय वार्डों में शिविर आयोजित किए जाएंगे। अतिरिक्त जिला कलक्टर रामस्वरूप चौहान ने बताया कि 24 सितम्बर बुधवार को दौसा के वार्ड नं. 21 से 25 का संस्कृत स्कूल मैदान, बांदीकुई के वार्ड नं. 14 से 23 का मंदिर परिसर हाई स्कूल रोड बांदीकुई, लालसोट के वार्ड नं. 31 व 32 का सामुदायिक भवन धमक रेवड़ा, महवा के वार्ड नं. 5 का अम्बेडकर भवन, बसवा के वार्ड नं. 6 से 11 का नगर पालिका कार्यालय परिसर, सिकरारा के वार्ड नं. 5 व 6 का नगर पालिका कार्यालय भवन, भाण्डारेज के वार्ड नं. 9 एवं 10 का नगर पालिका कार्यालय, लवाण के वार्ड नं. 9 एवं 10 का कार्यालय नगर पालिका, मण्डावर के वार्ड नं. 5 एवं 6 का राजकीय प्राथमिक विद्यालय बीच का बास मण्डावर, रामगढ पंचवारा के वार्ड नं. 5 का कार्यालय नगर पालिका एवं मण्डावरी के वार्ड नं. 5 का कार्यालय नगर पालिका में शिविर लगेगे। अतिरिक्त जिला कलक्टर रामस्वरूप चौहान ने बताया कि 25 सितम्बर, गुरुवार को दौसा के वार्ड नं. 26, 28, 29 एवं 30 का संस्कृत स्कूल मैदान, बांदीकुई के वार्ड नं. 14 से 23 का मंदिर परिसर हाई स्कूल रोड बांदीकुई, लालसोट के वार्ड नं. 33 एवं 34 का सामुदायिक भवन घाटेश्वर जौ, महवा के वार्ड नं. 6 का अम्बेडकर भवन, बसवा के वार्ड नं. 6 से 11 का कार्यालय परिसर नगर पालिका, सिकरारा के वार्ड नं. 7 एवं 8 का कार्यालय भवन नगर पालिका, भाण्डारेज के वार्ड नं. 11 एवं 12 का नगर पालिका कार्यालय, लवाण के वार्ड नं. 11 एवं 12 का कार्यालय नगर पालिका, रामगढ पंचवारा के वार्ड नं. 6 का कार्यालय नगर पालिका एवं मण्डावरी के वार्ड नं. 6 का कार्यालय नगर पालिका में शिविर लगेगे 25 सितम्बर को इन ग्राम पंचायतों में लगेगे ।

राष्ट्रीय आयुर्वेद दिवस मनाया

दौसा। आयुर्वेद विभाग की ओर से मंगलवार को राजकीय योग एवं प्राकृतिक चिकित्सा अनुसंधान केन्द्र के योग हॉल में 10 वां राष्ट्रीय आयुर्वेद दिवस समारोह का आयोजन किया गया। इस अवसर पर आयुर्वेद के क्षेत्र में उकृष्ट कार्य करने वाले 40 विभागीय कर्मियों को सम्मानित किया गया। कार्यक्रम की अध्यक्षता आयुर्वेद विभाग के उपनिदेशक डॉ. ओमप्रकाश चतुर्वेदी ने की। समारोह की मुख्य अतिथि नगर परिषद् सभापति कल्पना जैमन रही। विशिष्ट अतिथि समाज सेवी नरेन्द्र जैमन, प्रमुख चिकित्साधिकारी डॉ. विष्णुकान्त शर्मा, डॉ. समयसिंह गुर्जर सहायक निदेशक, डॉ. सतीश चन्द मीना एवं मुरारी लाल शर्मा थे। अतिथियों ने सर्वप्रथम भगवान धन्वंतरी के समक्ष दीप प्रज्वलित कर समारोह का शुभारम्भ किया। उस्थित अतिथियों ने प्रधानमंत्री का आयुर्वेद दिवस पर संदेश वाचन किया। इस वर्ष की राष्ट्रीय आयुर्वेद दिवस की थीम पृथ्वी के कल्याण के लिए विषय पर विचार व्यक्त किए। आधुनिक जीवनशैली जनित व्याधियों के कारण तथा इनके उपचार एवं प्रगति के साथ समयव्य करके दिनचर्या अनुसार जीवन यापन की जानकारी दी गई ताकि व्यक्ति एवं समाज स्वस्थ रहे।

मां भगवती का जागरण 3 को

कोटपुतली। मां भगवती नव युवा शक्ति मंडल कोटपुतली के तत्वाधान में आगामी 03 अक्टुबर को कस्बे के वार्ड नं. 21 कुम्हारों का मौहल्ला केशव नगर में मां भगवती का 10 वां विशाल जागरण आयोजित किया जायेगा। इसको लेकर 11 दिवस की अखण्ड ज्योति विधान से द्वीप प्रज्ववलन कर प्रारम्भ की गई। जागरण में गायक कलाकारों द्वारा मां भगवती का गुणगान किया जायेगा। इस मौके पर मां मँषा देवी एण्ड पार्टी द्वारा भजन प्रस्तुत किये जायेंगे एवं आकर्षक झांकियों का भी प्रदर्शन किया जायेगा। इस दौरान पूर्व पार्श्व रामचन्द्र सैनी, कुशल बिदारिया, पवन कुमार कुमावत, पिन्दू कुमावत, योगेश कुमावत, सतीष सैनी, अनिल प्रजापत, रमेश कुमावत, तुषार प्रजापत, प्रहलाद डोई, ओमी कांवर, कृष्ण प्रजापत, रोहित गुर्जर, कृष्ण सैनी, लालाराम प्रजापत आदि कार्यकर्ता मौजूद रहे।

भक्ति संध्या का आयोजन

कोटपुतली। श्री अग्रसेन महाराज की जयंती की पूर्व संध्या पर अग्रवाल नवयुवक मंडल द्वारा विशाल भक्ति संध्या कार्यक्रम का आयोजन किया गया। जिसमें प्रेम आर्ट्स ग्रुप गूडगंग द्वारा प्रस्तुतियां दी गई। इस मौके पर मुख्य अतिथि एसपी देवेश कुमार बिश्नोई ने द्वीप प्रज्ज्वलित कर कार्यक्रम का शुभारम्भ किया। वहीं विषिष्ट अतिथि एएसपी वैभव शर्मा, डीएसपी राजेंद्र बुरडक, एसएचओ राजेश शर्मा, भाजपा नेता मुकेश गोयल, दिनेश मितल, डॉ. अश्वनी गोयल रहे। जबकि अध्यक्षता अग्रवाल समुज्ज अध्यक्ष एड. योगेश शरण बंसल ने की। मंडल की टीम द्वारा अतिथियों का सम्मान व स्वागत किया गया। संचालन मंडल के अध्यक्ष रजत जिंदल ने किया। इस मौके पर विभिन्न देवी-देवताओं की आकर्षक झांकियां प्रस्तुत की गईं। इस दौरान मंडल के महामंत्री सीताराम बंसल, उपाध्यक्ष अनमोल गोयल, मंत्री अमन जिंदल, रोजित, गौरव, अक्षय, चिराग जिंदल, मधुर गोयल, अर्पित बंसल, आयुष बंसल, तुषार, राहुल, मेहुल, जतिन, ईशान, रक्षित समेत अन्य मौजूद रहे।

खेलकूद प्रतियोगिता 24 को

कोटपुतली। राजस्थान राज्य विधिक सेवा प्राधिकरण, राजस्थान उच्च न्यायालय, पीठ जयपुर के तत्वावधान में विशेष योग्यजन विद्यार्थियों के लिए पूर्ण रूप से समर्पित, विधिक जागृति के क्रम में चैंसे रैचवतरेज्व्हा[तमदमे2025-प्कन्द-2.0]के तहत 24 सितम्बर 2025 को आयोजित होने वाले जिला स्तरीय खेलकूद प्रतियोगिता का आयोजन प्रातः 9:30 बजे से राजकीय सरदार उच्च माध्यमिक विद्यालय कोटपुतली में किया जाएगा।

रोजगार उत्सव कार्यक्रम 25 को

दौसा। मुख्यमंत्री रोजगार उत्सव का जिला स्तरीय कार्यक्रम 25 सितम्बर को जिला कलेक्टेट स्थित सूचना केन्द्र परिसर में आयोजित किया जाएगा। इसमें नवचर्यानित अभ्यर्थियों को नियुक्ति पत्र वितरित किए जाएंगे। इसके लिए अतिरिक्त जिला कलक्टर दौसा रामस्वरूप चौहान को कार्यक्रम का नोडल अधिकारी तथा संयुक्त निदेशक पशुपालन विभाग डॉ. प्रहलाद सिंह को सहायक नोडल अधिकारी नियुक्त किया गया है।

शाहपुरा। शाहपुरा विधानसभा क्षेत्र के मनोहरपुर स्थित निजी गार्डन में शाहपुरा ब्लॉक कांग्रेस कमेटियों व नगर कांग्रेस कमेटियों की ओर से वोट चोर – गद्दी छोड़ हस्ताक्षर अभियान का शुभारंभ किया गया। इस अभियान का नेतृत्व स्थानीय विधायक मनीष यादव ने किया। कार्यक्रम में बड़ी संख्या में कांग्रेस पदाधिकारी और कार्यकर्ता उपस्थित रहे। विधायक यादव ने अपने संबोधन में कहा कि हाल ही में लोकसभा में नेता प्रतिपक्ष राहुल गांधी द्वारा देश में हो रही वोट चोरी का बड़ा खुलासा किया गया है। इससे स्पष्ट हो गया है कि चुनाव आयोग की नाक के नीचे लोकतंत्र पर हमला हो रहा है और आम मतदाता के अधिकारों का खुला हनन किया जा रहा है। उन्होंने कहा कि लोकतंत्र में जनता का वोट सर्वोपरि है। कांग्रेस हमेशा चुनावी प्रक्रिया को निष्पक्ष और पारदर्शी बनाने के लिए संघर्षरत रही है और आगे भी रहेगी। केंद्र सरकार पर हमला बोलते हुए यादव ने

आरोप लगाया कि भाजपा ने जनता को गुमराह करके सत्ता हासिल की है। उन्होंने कहा कि भाजपा ने सेना के पराक्रम का राजनीतिक लाभ उठाया और ‘400 पार’ के नारे के जरिए लोकतंत्र को कमजोर करने की कोशिश की। यादव ने यह भी आरोप लगाया कि जयपुर ठाणीण

- विधायक मनीष यादव बोले - जनता के वोट पर डाका लोकतंत्र पर सीधा हमला

लोकसभा चुनाव सहित देशभर की करीब सौ लोकसभा सीटें वोट चोरी कर जीती गई हैं। यादव ने साफ़ कहा कि कांग्रेस इस जनविरोधी कृत्य के खिलाफ चुप नहीं बैठेगी। भाजपा के राज में आमजन परेशान है। किसान को फ़सल खराबे का मुवाबजा नहीं मिल रहा,



शाहपुरा ब्लॉक कांग्रेस कमेटियों व नगर कांग्रेस कमेटियों की ओर से वोट चोर – गद्दी छोड़ हस्ताक्षर अभियान का शुभारंभ किया गया।

बेरोजगारी दर लगातार बढ़ रही है। युवाओं के लिए रोजगार के अवसरों को खत्म किया जा रहा, सत्ता दो चार लोगों के हाथों में सिमटकर रह गई है। के आह्वान

पर, प्रदेश कांग्रेस कमेटी और जिला कांग्रेस कमेटी जयपुर के निर्देशानुसार ब्लॉक कांटोस कमेटी और नगर कांटोस कमेटी ने मिलकर यह हस्ताक्षर अभियान

शुरू किया है। इस मौके पर कांग्रेस जिला अध्यक्ष एवं पूर्व विधायक गोपाल मीणा,ने कहा कांग्रेस पार्टी लोकतंत्र का हनन कभी बर्दाश्त नहीं करेगी पूरे जयपुर